

Opinjoni tal-Kontrollur Ewropew għall-Protezzjoni tad-Data dwar il-Komunikazzjoni mill-Kummissjoni lill-Parlament Ewropew u lill-Kunsill dwar iż-Żona ta' libertà, sigurtà u ġustizzja għas-servizz taċ-ċittadini

(2009/C 276/02)

IL-KONTROLLUR EWROPEW GHALL-PROTEZZJONI TAD-DATA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 286 tiegħu,

Wara li kkunsidra l-Karta tad-Drittijiet Fundamentali tal-Unjoni Ewropea, u b'mod partikolari l-Artikolu 8 tagħha,

Wara li kkunsidra d-Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni tal-individwi rigward l-ipproċessar tad-*data* personali u dwar il-moviment hieles ta' tali *data*,

Wara li kkunsidra r-Regolament (KE) Nru 45/2001 tal-Parlament Ewropew u tal-Kunsill tat-18 ta' Diċembru 2000 dwar il-protezzjoni tal-individwi fir-rigward tal-ipproċessar ta' *data* personali mill-istituzzjonijiet u l-korpi tal-Komunità u dwar il-moviment liberu ta' dik id-*data*, u b'mod partikolari l-Artikolu 41 tiegħu,

ADOTTA L-OPINJONI LI ĠEJJA:

I. INTRODUZZJONI

1. Fl-10 ta' Ġunju 2009, il-Kummissjoni adottat il-Komunikazzjoni tagħha lill-Parlament Ewropew u lill-Kunsill dwar iż-Żona ta' libertà, sigurtà u ġustizzja għas-servizz taċ-ċittadini⁽¹⁾. F'konformità mal-Artikolu 41 tar-Regolament (KE) Nru 45/2001, il-KEPD jipprezenta din l-opinjoni.
2. Qabel l-adozzjoni tal-Komunikazzjoni, il-Kummissjoni kkonsultat b'mod informali mal-KEPD dwarha, b'itra tad-19 ta' Mejju 2009. Il-KEPD wieġeb għal din il-konsultazzjoni fl-20 ta' Mejju 2009 billi bagħat kummenti informali bl-intenzjoni li jkomplu jtejbu t-test tal-Komunikazzjoni. Barra minn hekk, il-KEPD ikkontribwixxa attivament għall-itra tal-14 ta' Jannar 2009 tal-Grupp ta' Hidma dwar il-Pulizija u l-Ġustizzja dwar il-Programm Multiannwali fiż-żona ta' libertà, sigurtà u ġustizzja⁽²⁾.
3. Il-Komunikazzjoni (paragrafu 1) tenfasizza li l-Unjoni "għandu jkollha programm multiannwali ġdid li, billi jiehu spunt mill-progressi li saru u jiġbed il-lezzjonijiet mid-dgħujfijiet attwali, jagħmel pjanijiet ambizzjużi għall-

gejjieni. Dan il-programm ġdid għandu jiddefinixxi prijoritajiet għall-hames snin li ġejjin." Dan il-programm multiannwali (diġà magħruf bhala l-"Programm ta' Stokkolma") ser ikun is-segwitu tal-Programmi ta' Tampere u tal-Aja li jagħtu impetu politiku qawwi għaž-Żona ta' libertà, sigurtà u ġustizzja.

4. Il-Komunikazzjoni hija maħsuba bhala l-bażi ta' dan il-programm multiannwali ġdid. Il-KEPD jinnota f'dan il-kuntest li, minkejja li l-programmi multiannwali mhumiex fihom infushom strumenti vinkolanti, huma għandhom impatt konsiderevoli fuq il-politika li l-istituzzjonijiet ser jiżviluppaw fil-qasam ikkonċernat, peress li bosta azzjonijiet legiſlattivi u non legiſlattivi ser jirriżultaw mill-programm.
5. Il-Komunikazzjoni nnifisha għandha titqies f'din il-perspettiva. Huwa l-pass li jmiss f'dibattitu li bejn wiehed u iehor beda b'żewġ rapporti pprezentanti f'Ġunju 2008 tal-hekk imsejhin "Gruppi dwar il-Futur" stabbiliti mill-Presidenza tal-Kunsill biex jipprovdur ideat: "Libertà, Sigurtà, Privatezza - L-Affarijiet Interni Ewropej f'dinja miftuħa"⁽³⁾ u "Soluzzjonijiet Proposti għall-Programm Futur tal-Ġustizzja tal-UE"⁽⁴⁾.

II. KONTENUT EWLIENI TAL-OPINJONI

6. Din l-opinjoni mhux biss tipprovdur reazzjoni għall-Komunikazzjoni, iżda hija wkoll kontribut tal-KEPD għad-dibattitu aktar ġenerali dwar il-gejjieni taž-Żona ta' libertà, sigurtà u ġustizzja li għandu jirriżulta fi programm ta' hidma strateġiku ġdid (il-programm ta' Stokkolma) kif imħabbar mill-Presidenza Svediża tal-UE⁽⁵⁾. Din l-opinjoni ser tittratta wkoll xi konsegwenzi tad-dhul fis-sehh possibbli tat-Trattat ta' Lisbona.
7. Wara speċifikazzjoni tal-perspettivi prinċipali tal-opinjoni fil-Parti III, fil-Parti IV ser tingħata valutazzjoni ġenerali tal-Komunikazzjoni.
8. Il-Parti V tittratta l-kwistjoni dwar kif tiġi sodisfatta l-htieġa għal rispett kontinwu tal-protezzjoni tal-privatezza u d-*data* personali f'kuntest ta' skambji dejjem aktar frekwenti ta' *data* personali. Il-konċentrazzjoni ser tkun fuq il-paragrafu 2.3 tal-Komunikazzjoni dwar il-Protezzjoni tad-*Data* Personali u l-Privatezza, u b'mod aktar ġenerali l-htieġ għal azzjonijiet legiſlattivi u non legiſlattivi ulterjuri biex jittejjeb il-qafas għall-protezzjoni tad-*data*.

⁽¹⁾ COM(2009) 262 finali ("il-Komunikazzjoni").

⁽²⁾ Għadha ma ġietx ippubblikata. Il-Grupp ta' Hidma dwar il-Pulizija u l-Ġustizzja (WPP) kien stabbilit mill-Konferenza Ewropea tal-Kummissarji tal-Protezzjoni tad-*Data* biex ihejji l-pożizzjonijiet tagħha fil-qasam tal-infurzar tal-liġi, u biex jagixxi f'isimha fi kwistjonijiet urġenti.

⁽³⁾ Dokument tal-Kunsill nru 11657/08. Minn issa 'l quddiem "ir-Rapport dwar l-Affarijiet Interni".

⁽⁴⁾ Dokument tal-Kunsill Nru 11549/08 ("ir-Rapport tal-Ġustizzja").

⁽⁵⁾ Il-Programm ta' Hidma tal-Gvernijiet tal-UE, <http://www.regeringen.se>

9. Il-Parti VI tiddiskuti l-htiegiet u l-possibiltajiet għall-ħżin, l-aċċess u l-iskambju ta' informazzjoni bhala strumenti għall-infurzar tal-liġi, jew skont il-Komunikazzjoni, għal "Ewropa li tipproteġi". Il-paragrafu 4 tal-Komunikazzjoni fih għadd ta' objettivi dwar il-fluss ta' għodod ta' informazzjoni u tat-teknoloġija, b'mod partikolari l-paragrafi 4.1.2 (Kontroll tal-informazzjoni), 4.1.3 (Mobilizzazzjoni tal-għodod teknoloġiċi meħtieġa) u 4.2.3.2 (Sistemi tal-Infomazzjoni). L-iżvilupp ta' mudell Ewropew ta' informazzjoni (fil-paragrafu 4.1.2) jista' jitqies bhala l-aktar proposta diffiċli f'dan il-kuntest. L-opinjoni tal-KEPD tanalizza din il-proposta fil-fond.
10. Il-Parti VII tmiss fil-qasir suġġett speċifiku fiż-Żona ta' Libertà, Sigurtà u Ġustizzja b'relevanza għall-protezzjoni tad-*data*, partikolarment l-aċċess għall-ġustizzja u l-ġustizzja elettronika.

III. PERSPETTIVI TAL-OPINJONI

11. Din l-opinjoni ser tuża l-htieġa għall-protezzjoni tad-drittijiet fundamentali bhala l-angolu prinċipali għall-analiżi tal-Komunikazzjoni u b'mod aktar ġenerali għall-gejjieni taż-Żona ta' Libertà, Sigurtà u Ġustizzja, kif imfassla mill-proramm multiannwali l-ġdid. Barra minn hekk ser tibni fuq il-kontibuti tal-KEPD għall-iżvilupp tal-politika tal-UE f'dan il-qasam, partikolarment ir-rwol konsultattiv tagħha. S'issa l-KEPD adotta aktar minn tletin opinjoni u kummenti dwar inizjattivi li jirriżultaw mill-Programm tal-Aja li kollha jistgħu jinstabu fis-sit elettroniku tal-KEPD.
12. Fil-valutazzjoni tiegħu tal-Komunikazzjoni, il-KEPD ser jiehu kont b'mod partikolari tal-erba' perspettivi li ġejjin li huma rilevanti għall-gejjieni taż-Żona ta' Libertà, Sigurtà u Ġustizzja. Dawn il-perspettivi kollha għandhom rwol prinċipali fil-Komunikazzjoni wkoll.
13. L-ewwel perspettiva hija ż-żieda esponenzjali tal-informazzjoni diġitali dwar iċ-ċittadini bhala riżultat tat-teknoloġiji ta' informazzjoni u komunikazzjoni li qed jevolvu⁽⁶⁾. Is-socjetà tinsab mixja lejn dik li spiss tissejjah "socjetà ta' sorveljanza" li fiha kull transizzjoni u kważi kull mossa taċ-ċittadini probabbilment tohloq reġistrazzjoni diġitali. L-hekk imsejhin "internet tal-affarijiet" u "intelliġenza ambjentali" diġà qegħdin jiżviluppaw rapidament permezz tal-użu tat-tags RFID. Qegħdin jintużaw dejjem aktar il-karatteristiċi diġitalizzati tal-ġisem umani (bijometrija). Dan iwassal għal dinja dejjem aktar konnessa li fiha l-orga-
- nizzazzjonijiet tas-sigurtà pubblika jkollhom aċċess għal ammont kbir ta' informazzjoni potenzjalment utli, li tista' taffettwa direttament il-hajja tal-persuni kkonċernati.
14. It-tieni perspettiva hija l-internazzjonalizzazzjoni. Min-naħa l-wahda, fl-era diġitali l-iskambju tad-*data* mhux marbut mill-fruntieri esterni tal-Unjoni Ewropea, filwaqt li min-naħa l-oħra hemm htieġa dejjem akbar ta' kooperazzjoni internazzjonali fil-firxa shiha ta' attivitajiet tal-UE fiż-Żona ta' Libertà, Sigurtà u Ġustizzja: il-ġlieda kontra t-terroriżmu, il-kooperazzjoni tal-pulizija u dik ġudizzjarja, il-ġustizzja civili u l-kontroll tal-fruntieri huma biss xi eżempji.
15. It-tielet perspettiva hija l-użu tad-*data* għal skopijiet ta' infurzar tal-liġi: theddid riċenti għas-socjetà, kemm jekk relatat mat-terroriżmu kif ukoll jekk le, wassal għal (talbiet għal) aktar possibiltajiet biex l-awtoritajiet tal-infurzar tal-liġi jiġbru, jahżnu u jiskambjaw *data* personali. F'bosta każijiet, il-parijiet privati huma involuti direttament, kif jidher fost l-oħrajn bid-Direttiva dwar iż-żamma tad-*data* ⁽⁷⁾ u d-diversi strumenti relatati mal-PNR ⁽⁸⁾.
16. Ir-raba' perspettiva hija l-moviment liberu. L-iżvilupp gradwali ta' Żona ta' Libertà, Sigurtà u Ġustizzja jirrikjedi li l-fruntieri interni u l-ostakoli possibbli għall-moviment liberu fiż-żona jitkomplew jitnehhew. Fi kwalunkwe każ strumenti ġodda f'din iż-żona m'għandhomx jerggħu joħolqu ostakoli. Il-moviment liberu jinkludi, f'dan il-kuntest, min-naħa l-wahda l-moviment liberu tal-persuni, u min-naħa l-oħra, il-moviment liberu tad-*data* (personali).
17. Dawn l-erba' perspettivi juru li l-kuntest li fih tintuża l-informazzjoni qiegħed jinbidel rapidament. F'dan il-kuntest ma jista' jkun hemm ebda dubju dwar l-importanza ta' mekkaniżmu b'sahħtu għall-protezzjoni tad-drittijiet fundamentali taċ-ċittadin, u b'mod partikolari l-privatezza u l-protezzjoni tad-*data*. Huwa għal dawn ir-raġunijiet li l-KEPD jagħzel il-htieġa għall-protezzjoni bhala l-angolu prinċipali għall-analiżi tiegħu, kif isemmi fil-punt 11.

⁽⁶⁾ Ir-Rapport dwar l-Affarijiet Interni f'dan il-kuntest jirreferi saħansitra għal "tsunami diġitali".

⁽⁷⁾ Id-Direttiva 2006/24/KE tal-Parlament Ewropew u tal-Kunsill tal-15 ta' Marzu 2006 dwar iż-żamma ta' *data* ġġenerata jew ipproċessata b'konnessjoni mal-provvista ta' servizzi pubblikament disponibbli ta' komunikazzjoni elettronika jew ta' netwerks ta' komunikazzjoni pubblika u li temenda d-Direttiva 2002/58/KE, ĠU L 105, 13.4.2006, p. 54.

⁽⁸⁾ Ara per eżempju l-Ftehim bejn l-Unjoni Ewropea u l-Istati Uniti tal-Amerika dwar l-ipproċessar u t-trasferiment ta' *data* mir-Reġistru tal-Ismijiet tal-Passiġġieri (PNR) minn trasportaturi bl-ajru lid-Dipartiment tas-Sigurtà Interna tal-Istati Uniti (DHS) (2007 Ftehim dwar il-PNR), ĠU L 204, 4.8.2007, p. 18 u l-Proposta għal Deciżjoni Qafas tal-Kunsill dwar l-użu tar-Reġistru tal-Ismijiet tal-Passiġġieri (PNR) għal finijiet ta' infurzar tal-liġi, COM(2007) 654 finali.

IV. VALUTAZZJONI ĠENERALI

18. Il-Komunikazzjoni u l-Programm ta' Stokkolma għandhom l-għan li jspesifikaw l-intenzjonijiet fl-UE għall-hames snin li ġejjin, u jaf ikollhom effetti anke aktar fit-tul. Il-KEPD jinnotta li l-Komunikazzjoni hija miktuba b'mod hekk imsejjah "indipendenti minn Lisbona". Il-KEPD jifhem perfettament għaliex il-Kummissjoni hadet dan l-approċċ, iżda jiddispija ukoll mill-fatt li l-Komunikazzjoni ma setgħetx tiegħu vantaġġ shih mill-possibiltajiet addizzjonali offruti mit-Trattat ta' Lisbona. Il-perspettiva tat-Trattat ta' Lisbona ser tingħata aktar enfasi f'din l-opinjoni.
19. Il-Komunikazzjoni tibni fuq ir-riżultati tal-azzjonijiet tal-UE fiż-Żona ta' libertà, sigurtà u ġustizzja fis-snin riċenti. Dawk ir-riżultati jistgħu jkunu kkaratterizzati bhala li jiddependu mill-avvenimenti, b'enfasi fuq il-miżuri li jestendu s-setgħat tal-awtoritajiet tal-infurzar tal-liġi u li huma ta' ndhil għaċ-ċittadin. Dan huwa ċertament il-każ fl-oqsma fejn id-*data* personali tintuża u tkun skambjata intensivament u li għal-hekk huma kruċjali għall-protezzjoni tad-*data*. Ir-riżultati jiddependu mill-avvenimenti peress li avvenimenti esterni, bhall-attakki tal-11 ta' Settembru 2001 u l-bombi ta' Madrid u Londra, taw impetu qawwi għall-attivitajiet legiſlattivi. Per eżempju, it-trasferiment tad-*data* tal-passiġġieri lejn l-Istati Uniti jista' jitleqq bhala l-konsegwenza tal-avvenimenti tal-11 ta' Settembru 2001⁽⁹⁾, filwaqt li l-attakki bil-bombi ta' Londra wasslu għad-Direttiva 2006/24/KE dwar iż-żamma tad-*data*⁽¹⁰⁾. L-enfasi kienet fuq miżuri aktar ta' "indhil", peress li l-legiſlatur tal-UE ffoka fuq miżuri li jiffacilitaw l-użu u l-iskambju tad-*data* filwaqt li miżuri li jimmiraw għall-garanzija tal-protezzjoni tad-*data* personali kienu diskussi b'anqas urgenza. Il-miżura protettiva prinċipali li kienet adottata hija d-Deċiżjoni Qafas tal-Kunsill 2008/977/ĠAI tas-27 ta' Novembru 2008 dwar il-protezzjoni ta' *data* personali pproċessata fil-qafas tal-kooperazzjoni tal-pulizija u dik ġudizzjarja f'materji kriminali⁽¹¹⁾, wara diskussjonijiet ta' tliet snin fil-Kunsill. Ir-riżultat kien Deċiżjoni Qafas tal-Kunsill li mhux kompletament sodisfacenti (ara l-punti 29-30).
20. L-esperjenza fis-snin riċenti wriet li hemm hteġġa għal riflessjoni dwar il-konsegwenzi għall-awtoritajiet tal-infurzar tal-liġi u għaċ-ċittadini Ewropej qabel ma jiġu adottati strumenti ġodda. Din ir-riflessjoni għandha tiegħu kont debitu tal-ispejjeż għall-privatezza u tal-effettività għall-infurzar tal-liġi, l-ewwel meta l-istrumenti ġodda jiġu proposti u diskussi, iżda anke wara li dawk l-istrumenti jkunu ġew implimentati, permezz ta' revizjonijiet perjodiċi. Tali riflessjoni hija essenzjali wkoll qabel ma' programm multiannwali ġdid għandu jstabbilixxi inizjattivi prinċipali għall-ġejjieni qarib.
21. Il-KEPD huwa kument li l-Komunikazzjoni tirrikonoxxi l-protezzjoni tad-drittijiet fundamentali, u b'mod partikolari l-protezzjoni tad-*data* personali, bhala wahda mill-kwistjonijiet prinċipali tal-ġejjieni taż-Żona ta' libertà, sigurtà u ġustizzja. Il-paragrafu 2 tal-Komunikazzjoni jikkwalifika lill-UE bhala l-unika żona għall-protezzjoni tad-drittijiet fundamentali bbażati fuq valuri komuni. Huwa pożittiv ukoll li l-adeżjoni għall-Konvenzjoni Ewropea dwar id-Drittijiet tal-Bniedem tissemma bhala kwistjoni prijoritarja - saħansitra l-ewwel kwistjoni ta' prijorità fil-Komunikazzjoni. L-adeżjoni hija pass 'il quddiem importanti fl-iżgurar ta' sistema armonjuża u koerenti għall-protezzjoni tad-drittijiet fundamentali. L-aħhar iżda mhux l-anqas, il-protezzjoni tad-*data* nġatat post prominenti fil-Komunikazzjoni.
22. Il-fokus tal-Komunikazzjoni juri intenzjoni qawwija li tiġi żgurata l-protezzjoni tad-drittijiet taċ-ċittadin u - permezz ta' dan - li jittiehed approċċ aktar bilanċjat. Il-gvernijiet jehtieġu strumenti adegwati biex jiggwarantixxu s-sigurtà taċ-ċittadin, iżda fis-soċjetà Ewropea tagħna huma għandhom jirrispettaw bis-shih id-drittijiet fundamentali taċ-ċittadini. Biex isservi ċ-ċittadini⁽¹²⁾, jehtieġ li l-Unjoni Ewropea żżomm dan il-bilanċ.
23. Fil-fehma tal-KEPD, il-Komunikazzjoni tqis sew il-hteġġa għal dan il-bilanċ, inkluż il-hteġġa għall-protezzjoni tad-*data* personali. Hija tirrikonoxxi l-hteġġa ta' bidla fl-enfasi. Dan huwa importanti peress li l-linji ta' politika fiż-Żona ta' libertà, sigurtà u ġustizzja m'għandhomx irawmu l-mixja gradwali lejn soċjetà ta' sorveljanza. Il-KEPD jistenna li l-Kunsill jiehu l-istess approċċ fil-Programm ta' Stokkolma, anke billi jirrikonoxxi l-orjentazzjonijiet fil-punt 25 aktar 'il quddiem.
24. Dan huwa saħansitra aktar importanti peress li ż-Żona ta' libertà, sigurtà u ġustizzja hija żona li "tirregola ċ-ċirkostanzi tal-hajja taċ-ċittadini, partikolarment l-isfera privata tar-responsabbiltà u tas-sigurtà politika u soċjali, li hija protetta mid-drittijiet fundamentali", (traduzzjoni mhux uffiċjali), kif kien enfasizzat dan l-aħhar mill-Qorti Kostituzzjonali Ġermaniża fis-Sentenza tagħha tat-30 ta' Ġunju 2009 dwar it-Trattat ta' Lisbona⁽¹³⁾.

⁽⁹⁾ Il-Ftehim tal-2007 dwar il-PNR imsemmi fin-nota preċedenti ta' qiegħ il-paġna u l-predeċessuri tiegħu.

⁽¹⁰⁾ Id-Direttiva 2006/24/KE tal-Parlament Ewropew u tal-Kunsill tal-15 ta' Marzu 2006 dwar iż-żamma ta' *data* ġenerata jew pproċessata b'konnessjoni mal-provvista ta' servizzi pubblikament disponibbli ta' komunikazzjoni elettronika jew ta' netwerks ta' komunikazzjoni pubblika u li temenda d-Direttiva 2002/58/KE, ĠU L 105, 13.4.2006, p. 54. Minkejja li l-bażi legali hija l-Artikolu 95 KE, din kienet reazzjoni immedjata għall-attakki ta' Londra.

⁽¹¹⁾ Deċiżjoni Qafas tal-Kunsill 2008/977/ĠAI tas-27 ta' Novembru 2008 dwar il-protezzjoni ta' *data* personali pproċessata fil-qafas tal-kooperazzjoni tal-pulizija u dik ġudizzjarja f'materji kriminali, ĠU L 350, 30.12.2008, p. 60.

⁽¹²⁾ Ara t-titolu tal-Komunikazzjoni.

⁽¹³⁾ Stqarrija għall-Istampa nru 72/2009 tat-30 ta' Ġunju 2009 tal-Qorti Kostituzzjonali Federali tal-Ġermanja, paragrafu 2c).

25. Il-KEPD jissottolinja l-fatt li ftali zona:

- l-informazzjoni għandha tkun skambjata bejn l-awtoritajiet tal-Istati Membri, inkluż, fejn rilevanti, korpi u bażijiet tad-*data* Ewropej, abbażi ta' mekkanizmi adegwati u effettivi li jirrispettaw bis-shih id-drittijiet fundamentali taċ-ċittadin u li jiżguraw il-fiduċja reċiproka,
- dan jirrikejdi mhux biss id-disponibbiltà tal-informazzjoni, flimkien ma' rikonossiment reċiproku tas-sistemi legali tal-Istati Membri (u tal-UE), iżda anke armonizzazzjoni tal-livelli ta' protezzjoni tal-informazzjoni, per eżempju, iżda mhux biss, permezz ta' qafas komuni ta' protezzjoni tad-*data*,
- dawn l-istandards komuni m'għandhomx ikunu applikabbli biss għal sitwazzjonijiet b'dimensjonijiet transkonfini. Il-fiduċja reċiproka tista' teżisti biss meta l-istandards ikunu solidi, u jkunu dejjem irrispettati, minghajr ir-riskju li ma jibqgħux japplikaw ladarba d-dimensjoni transkonfini ma tkunx, jew ma tibqax, evidenti. Minbarra dan, speċjalment fir-rigward tal-użu tal-informazzjoni, id-differenzi bejn *data* "interna" u "transkonfini" ma jistgħux jirnexxu fil-prattika ⁽¹⁴⁾.

V. STRUMENTI GĦALL-PROTEZZJONI TAD-DATA

V.1. Lejn skema komprensiva tal-protezzjoni tad-*data*

26. Il-KEPD japprova l-approċċ strateġiku li l-protezzjoni tad-*data* tingħata post prominenti fil-Komunikazzjoni. Fil-fatt, bosa inizjattivi fiż-Żona ta' libertà, sigurtà u ġustizzja jibbażaw fuq l-użu tad-*data* personali, u protezzjoni tajba tad-*data* hija kruċjali għas-suċċess tagħhom. Ir-rispett tal-privatezza u l-protezzjoni tad-*data* mhix biss obbligu legali b'rikonossiment dejjem akbar fil-livell tal-UE, iżda hija wkoll kwistjoni li hija kruċjali għaċ-ċittadini Ewropej, kif jidher mir-riżultati tal-Ewrobarometru ⁽¹⁵⁾. Barra minn hekk ir-restrizzjoni tal-aċċess għad-*data* personali hija wkoll kruċjali biex tiġi żgurata l-fiduċja mill-aġenziji tal-infurzar tal-liġi.
27. Il-paragrafu 2.3 tal-Komunikazzjoni jiddikjara li hija mehtieġa skema komprensiva tal-protezzjoni tad-*data* li tkopri l-oqsma kollha tal-kompetenza tal-UE ⁽¹⁶⁾. Il-KEPD jappoġġa bis-shih dan l-oġettiv, indipendentement mid-

⁽¹⁴⁾ Il-KEPD elabora dan l-aħħar punt fl-Opinjoni tiegħu tad-19 ta' Dicembru 2005 dwar il-Proposta għal Deċiżjoni Qafas tal-Kunsill dwar il-protezzjoni ta' *data* personali fil-qafas tal-kooperazzjoni tal-pulizija u l-korpi ġudizzjarji fi kwistjonijiet kriminali (COM(2005) 475 finali), ĠU C 47, 25.2.2006, p. 27, paragrafi 30-32.

⁽¹⁵⁾ Protezzjoni tad-*Data* fl-Unjoni Ewropea – Perċezzjonijiet taċ-ċittadini – Rapport Analitiku, Serje Flash 225 tal-Ewrobarometru, Jannar 2008, http://ec.europa.eu/public_opinion/flash/fl_225_en.pdf

⁽¹⁶⁾ Ara wkoll il-kwistjonijiet ta' prijorità tal-Komunikazzjoni.

dħul fis-sehh tat-Trattat ta' Lisbona. Huwa jinnota wkoll li tali skema mhux bilfors tfisser qafas legali wiehed li japplika għall-ipproċessar kollu. F'konformità mat-Trattati fis-sehh, il-possibbiltajiet li jiġi adottat qafas legali wiehed komprensiv li japplika għall-ipproċessar kollu huma limitati minhabba l-istruttura ta' pilastru u minhabba l-fatt li – mill-anqas fl-ewwel pilastru – il-protezzjoni tad-*data* proċessata mill-istituzzjonijiet Ewropej issir fuq bażi legali separata (Artikolu 286KE). Madankollu l-KEPD jinnota li xi titjib jista' jkun implimentat bl-użu shih tal-possibbiltajiet offruti mit-Trattati fis-sehh, kif evidenzjat diġà mill-Kummissjoni fil-Komunikazzjoni tagħha dwar "L-implimentazzjoni tal-Programm tal-Aja – It-triq 'il quddiem" ⁽¹⁷⁾. Wara d-dħul fis-sehh tat-Trattat ta' Lisbona, l-Artikolu 16 tat-TFUE jipprevedi l-bażi legali mehtieġa għal qafas legali wiehed komprensiv li japplika għall-ipproċessar kollu.

28. Il-KEPD jinnota li fi kwalunkwe każ huwa kruċjali li tiġi żgurata l-konsistenza fil-qafas legali għall-protezzjoni tad-*data*, fejn mehtieġ permezz tal-armonizzazzjoni u l-konsolidazzjoni tad-diversi strumenti legali applikabbli fiż-żona ta' libertà, sigurtà u ġustizzja.

F'konformità mat-Trattati fis-sehh

29. L-ewwel pass kien mehud dan l-aħħar permezz tal-adozzjoni tad-Deċiżjoni Qafas tal-Kunsill 2008/977/ĠAI ⁽¹⁸⁾. Madankollu, dan l-istrument legali ma jstax jiġi kkwalifikat bħala qafas komprensiv, partikolarment peress li d-dispożizzjonijiet tiegħu m'għandhomx applikazzjoni ġenerali. Huma ma japplikawx għal sitwazzjonijiet interni, meta d-*data* personali toriġina mill-Istat Membru li jużaha. Tali limitazzjoni tnaqqas il-valur miżjud tad-Deċiżjoni Qafas tal-Kunsill, dment li l-Istati Membri kollha ma jiddeċidux li jinkludu s-sitwazzjonijiet interni fil-leġislazzjoni nazzjonali, li ma jidherx probabbli.
30. It-tieni raġuni għaliex il-KEPD iqis li fil-perijodu fit-tul id-Deċiżjoni Qafas tal-Kunsill 2008/977/ĠAI ma fihix qafas tal-protezzjoni tad-*data* sodisfacenti f'Żona ta' libertà, sigurtà u ġustizzja, hija li diversi dispożizzjonijiet essenzjali mhumiex konformi mad-Direttiva 95/46/KE. Skont it-Trattati fis-sehh, it-tieni pass jista' jkun stabbilit billi jitwessa' l-kamp ta' applikazzjoni u billi d-Deċiżjoni Qafas tal-Kunsill tiġi allinjata mad-Direttiva 95/46/KE.

31. Impetu iehor għat-twettiq ta' skema komprensiva tal-protezzjoni tad-*data* jista' jingħata billi tiġi stabbilita viżjoni ċara u fit-tul. Din il-viżjoni tista' tinkludi approċċ globali u koerenti għad-definizzjoni tal-ġbir u l-iskambji tad-*data* – kif ukoll l-użu ta' bażijiet tad-*data* eżistenti – u fl-istess hin il-garanziji tal-protezzjoni tad-*data*. Din il-viżjoni għandha

⁽¹⁷⁾ (COM(2006) 331 finali, 28 ta' Ġunju 2006.

⁽¹⁸⁾ Ara n-nota ta' qiegħ il-paġna Nru 11.

teventa sovrappożizzjoni u duplikazzjoni inutli tal-istrumenti (u b'hekk, tal-ipproċessar tad-*data* personali). Hija ghandha trawwem ukoll il-konsistenza tal-linji ta' politika tal-UE f'dan il-qasam kif ukoll il-fiduċja dwar kif l-awtoritajiet pubbliċi jitrattaw id-*data* dwar iċ-ċittadini. Il-KEPD jirrakkomanda lill-Kunsill biex ihabbar il-htieġa għal vizjoni ċara u fit-tul fil-programm ta' Stokkolma.

32. Rakkomandazzjoni ulterjuri tal-KEPD hija li jiġu evalwati u li jitqieghdu f'perspettiva l-miżuri li diġà kienu adottati f'dan il-qasam, l-implimentazzjoni konkreta tagħhom u l-effettività tagħhom. Din l-evalwazzjoni ghandha tiehu kont dovut tal-ispejjeż għall-privatezza u l-effettività għall-infurzar tal-liġi. Jekk dawn l-evalwazzjonijiet juru li ċerti miżuri ma jagħtux ir-rizultati previsti jew li mhumiex proporzjonati mal-iskopijiet imfittxija, il-passi li ġejjin għandhom ikunu kkunsidrati:

— bhala l-ewwel pass, l-emendar jew it-thassir tal-miżuri peress li ma jidhrux li huma ġustifikati biżżejjed fil-ħolqien ta' valur miżjud konkret għall-awtoritajiet tal-infurzar tal-liġi u għaċ-ċittadini Ewropej,

— bhala t-tieni pass, il-valutazzjoni tal-possibiltajiet għat-titjib tal-applikazzjoni tal-miżuri eżistenti,

— bhala t-tielet pass biss, il-proposta ta' miżuri legiſlattivi ġodda, anke jekk ikun probabbli li dawn il-miżuri ġodda jkunu meħtieġa għall-iskopijiet maħsuba. Strumenti ġodda għandhom ikunu adottati biss jekk ikollhom valur miżjud ċar u konkret għall-awtoritajiet tal-infurzar tal-liġi u għaċ-ċittadini Ewropej.

Il-KEPD jirrakkomanda li ssir referenza għal sistema ta' evalwazzjoni tal-miżuri eżistenti fil-programm ta' Stokkolma.

33. L-aħħar iżda mhux l-anqas, għandha ssir enfasi speċjali fuq l-implimentazzjoni aħjar tas-salvagwardji eżistenti, f'konformità mal-Komunikazzjoni tal-Kummissjoni dwar it-tkomplija ta' xogħol fuq il-Programm ta' Hidma għall-aħjar implimentazzjoni tad-Direttiva dwar il-Protezzjoni tad-*Data* ⁽¹⁹⁾ u s-suggerimenti mill-KEPD fl-opinjoni tiegħu dwar dik il-Komunikazzjoni ⁽²⁰⁾. Sfortunatament, fit-tielet pilastru l-Kummissjoni m'għandhiex il-possibiltà li tibda proċeduri ta' ksur.

F'konformità mat-Trattat ta' Lisbona

34. It-Trattat ta' Lisbona jiftah għal qafas komprensiv ġenwin tal-protezzjoni tad-*data*. L-Artikolu 16.2 tat-Trattat dwar il-

Funzjonament tal-Unjoni Ewropea jirrikjedi lill-Kunsill u lill-Parlament Ewropew jistabbilixxu r-regoli dwar il-protezzjoni mill-istituzzjonijiet, il-korpi, l-uffiċċji u l-aġenziji tal-Unjoni, mill-Istati Membri meta jwettqu attivitajiet li jaqgħu fl-ambitu tal-liġi tal-Unjoni, u minn partijiet privati.

35. Il-KEPD jifhem l-enfasi tal-Komunikazzjoni fuq skema komprensiva tal-protezzjoni tad-*data* bhala ambizzjoni tal-Kummissjoni biex tippromovi qafas legali li japplika għall-attivitajiet ta' pproċessar kollha. Huwa japprova bis-sħiħ din l-ambizzjoni, li ttejjeb il-konsistenza tas-sistema, tiżgura ċ-ċertezza legali u permezz ta' dan ittejjeb il-protezzjoni. B'mod partikolari din fil-ġejjieni tista' tevita d-diffikultajiet li tinstab linja diviżorja bejn il-pilastru meta d-*data* miġbura fis-settur privat għal skopijiet kummerċjali tintuża aktar tard għal skopijiet ta' infurzar tal-liġi. Din il-linja diviżorja bejn il-pilastru ma tirriflettix kompletament ir-realtà, kif juru sentenzi importanti tal-Qorti tal-Ġustizzja dwar il-PNR ⁽²¹⁾ u ż-żamma d-*data* ⁽²²⁾.

36. Il-KEPD jissuggerixxi li din il-logika ta' skema komprensiva tal-protezzjoni tad-*data* tiġi enfasizzata fil-programm ta' Stokkolma. Din turi li tali skema mhix sempliċi preferenza iżda htieġa dovuta għall-prattiki li qed jinbidlu fl-użu tad-*data*. Huwa jirrakkomanda l-inklużjoni bhala prijorità fil-programm ta' Stokkolma tal-htieġa għal qafas legiſlattiv ġdid, *inter alia* minflok id-Deciżjoni Qafas tal-Kunsill 2008/977/ĠAI.

37. Il-KEPD jissottolinja l-fatt li n-nozzjoni ta' skema komprensiva tal-protezzjoni tad-*data* bbażata fuq qafas legali ġenerali ma teskludix l-adozzjoni ta' regoli addizzjonali għall-protezzjoni tad-*data* għas-settur tal-pulizija u dak ġudizzjarju. Dawk ir-regoli addizzjonali jistgħu jiehdu kont tal-htieġiet speċifiċi għall-infurzar tal-liġi, kif previst bid-Dikjarazzjoni 21, mehmuża għat-Trattat ta' Lisbona ⁽²³⁾.

V.2. Referenza mill-ġdid għall-prinċipji tal-protezzjoni tad-*data*

38. Il-Komunikazzjoni tinnotta l-bidliet teknoloġiċi li jitransformaw il-komunikazzjoni bejn l-individwi u l-organizzazzjonijiet pubbliċi u privati. Skont il-Kummissjoni dan jappella għar-referenza mill-ġdid ta' għadd ta' prinċipji bażiċi tal-protezzjoni tad-*data*.

⁽²¹⁾ Sentenza tal-Qorti tat-30 ta' Mejju 2006, Parlament Ewropew v Kunsill tal-Unjoni Ewropea (C-317/04) u Kummissjoni tal-Komunitajiet Ewropej (C-318/04), każijiet kongunti C-317/04 u C-318/04, Ġabra [2006], P. I-4721.

⁽²²⁾ Sentenza tal-Qorti tal-10 ta' Frar 2009, Irlanda v Parlament Ewropew u Kunsill tal-Unjoni Ewropea, Każ C-301/06, nyr.

⁽²³⁾ Ara d-Dikjarazzjoni 21 dwar il-protezzjoni tad-*data* personali fil-qasam tal-kooperazzjoni tal-pulizija u dik ġudizzjarja f'materji kriminali, annessa għall-att finali tal-konferenza intergovernattiva li adottat it-Trattat ta' Lisbona, ĠU C 115 9.5.2008, p. 345.

⁽¹⁹⁾ COM(2007) 87 finali tas-7 ta' Marzu 2007.

⁽²⁰⁾ Opinjoni tal-25 ta' Lulju 2007, ĠU C 255, 27.10.2007, p. 1, b'mod partikolari l-punt 30

39. Il-KEPD jilqa' dawn l-intenzjonijiet tal-Kummissjoni. Evalwazzjoni tal-effettività ta' dawn il-prinċipji fil-perspettiva tal-bidliet teknoloġiċi hija estremament utli. Bħala l-ewwel punt huwa importanti li jiġi nnutat li r-referenza mill-ġdid u r-riaffermazzjoni tal-prinċipji tal-protezzjoni tad-*data* mhux dejjem għandhom ikunu relatati direttament mal-iżviluppi teknoloġiċi. Jistgħu jkunu mehtieġa wkoll fid-dawl ta' perspettivi oħrajn, imsemmija fil-Parti III hawn fuq, l-internazzjonalizzazzjoni, l-użu dejjem akbar tad-*data* għall-infurzar tal-liġi u l-moviment liberu.
40. Barra minn hekk, fil-fehma tal-KEPD, din l-evalwazzjoni tista' tkun inkluża fil-konsultazzjoni pubblika li kienet imħabbra mill-Kummissjoni fil-Konferenza "Data personali – aktar użu, aktar protezzjoni?" fid-19 u l-20 ta' Mejju 2009. Din il-konsultazzjoni pubblika tista' tagħti input ta' valur ⁽²⁴⁾. Il-KEPD jissuggerixxi li tiġi enfasizzata r-relazzjoni bejn l-intenzjonijiet tal-Komunikazzjoni fil-paragrafu 2.3 u l-konsultazzjoni pubblika dwar il-futur tal-protezzjoni tad-*data*, mill-Kunsill fit-test tal-programm ta' Stokkolma u mill-Kummissjoni fid-dikjarazzjonijiet pubbliċi tagħha dwar il-konsultazzjoni.
41. Bħala illustrazzjoni ta' dak li tali evalwazzjoni tista' tkopri jissemmew il-punti li ġejjin:
- data personali fil-qasam tal-Libertà, Sigurtà u Ġustizzja (FSJ) li x'aktarx tkun ta' natura partikolarment sensitiva, bħal data relatata ma' kundanni kriminali, *data* tal-pulizija u *data* biometrika bħal marki tas-swaba' u profili tad-DNA,
 - l-ipproċessar tagħha jista' jwassal għal konsegwenzi negattivi għas-sugġetti tad-*data*, speċjalment meta jiġu kkunsidrati s-setgħat kostringenti tal-awtoritajiet tal-infurzar tal-liġi. Barra minn hekk, il-monitoraġġ u l-analiżi tad-*data* qegħdin isiru dejjem aktar awtomatizzati, spiss mingħajr intervent uman. It-teknoloġija tippermetti l-użu tal-bażijiet tad-*data* b'*data* personali għal tiftix ġenerali (estrazzjoni tad-*data*, profilar eċċ). L-obbligi legali li fuqhom huwa bbażat l-ipproċessar tad-*data* għandhom ikunu stabbiliti b'mod ċar,
 - wiehed mill-pedamenti tal-liġi tal-UE dwar il-protezzjoni ta' *data* huwa li d-*data* personali għandha tingabar għal għanijiet speċifiċi u m'għandhiex tintuża b'mod li mhux kompatibbli ma' dawk l-iskopijiet. L-użu għal skopijiet inkompatibbli għandu jkun permess biss dment li jkun stabbilit mil-liġi u jkun mehtieġ għal interessi pubbliċi speċifiċi, bħal dawk stabbiliti mill-Artikolu 8.2 tal-Konvenzjoni Ewropea dwar id-Drittijiet tal-Bniedem (ECHR),
 - il-htieġa għar-rispett tal-prinċipju tal-limitazzjoni tal-iskop jaf ikollha konsegwenzi għal xejriet attwali fl-użu tad-*data*. L-awtoritajiet tal-infurzar tal-liġi jużaw *data* li kienet miġbura minn kumpanniji privati għal skopijiet kummerċjali, fis-settur tat-telekomunikazzjoni, it-trasport u l-finanzi. Barra minn hekk jiġu stabbiliti sistemi ta' informazzjoni fuq skala kbira, per eżempju fl-oqsma tal-immigrazzjoni u l-kontroll tal-fruntieri. Apparti minn hekk, l-interkonnessjonijiet u l-aċċessi għall-bażijiet tad-*data* huma permessi, b'hekk jespandu l-iskopijiet li għalihom id-*data* personali tkun ingabret originarjament. Hija mehtieġa riflessjoni dwar dawn ix-xejriet attwali, inklużi kwalunkwe aġġustamenti u/jew salvagwardji addizzjonali possibbli, fejn mehtieġ,
- minbarra l-prinċipji tal-protezzjoni tad-*data* msemmijin fil-Komunikazzjoni, l-evalwazzjoni għandha tagħti attenzjoni għall-htieġa għal trasparenza tal-ipproċessar, fejn is-sugġett tad-*data* jithalla jeżercita d-drittijiet tiegħu. It-trasparenza hija kwistjoni partikolarment diffiċli fil-qasam tal-infurzar tal-liġi, b'mod partikolari peress li t-trasparenza għandha titkejjel bi tqabbil mar-riskji għall-investigazzjonijiet,
 - Għandhom jinstabu soluzzjonijiet għall-iskambji ma' pajjiżi terzi.
42. Din l-evalwazzjoni għandha tiffoka wkoll fuq il-possibilitajiet għat-titjib tal-effettività tal-applikazzjoni tal-prinċipji tal-protezzjoni tad-*data*. F'dan il-kuntest jista' jkun utli li l-fokus jitpoġġa fuq l-istrumenti li jistgħu jirrinfurzaw ir-responsabbiltajiet tal-kontrolluri tad-*data*. Dawn l-istrumenti għandhom jippermettu r-responsabbiltà sħiħa tal-kontrolluri tad-*data* għall-manigġar tad-*data*. "Governanza tad-*data*" hija nozzjoni utli f'dan il-kuntest. Din tkopri l-mezzi legali, tekniċi u organizzattivi kollha li bihom l-organizzazzjonijiet jiżguraw responsabbiltà sħiħa fuq il-mod li bih id-*data* tkun trattata, bħall-ippjanar u l-kontroll, l-użu ta' teknoloġija tajba, it-taħriġ adegwat tal-personal, il-verifiki ta' konformità, eċċ.

V.3. Teknoloġiji li jirrispettaw il-privatezza

43. Il-KEPD huwa kuntent li l-paragrafu 2.3 tal-Komunikazzjoni jsemmi ċ-certifikazzjoni tal-privatezza. Apparti minn dan, tista' ssir referenza għall-"privatezza skont il-kuncett" u l-htieġa li jiġu identifikati "L-Aqwa Tekniki Disponibbli" konformi mal-qafas tal-protezzjoni tad-*data* tal-UE.
44. Fil-fehma tal-KEPD, "privacy by design" u teknoloġiji li jirrispettaw il-privatezza jistgħu jkunu għodda ta' għajnuna għal protezzjoni aħjar, kif ukoll għal użu aktar effettiv tal-informazzjoni. Il-KEPD jissuggerixxi żewġ metodi għal progress, u wiehed ma jeskludix lill-iehor:

- skema ta' ċertifikazzjoni tal-privatezza u l-protezzjoni tad-*data* ⁽²⁵⁾ bħala alternattiva għal min johloq u juża s-sistemi ta' informazzjoni, kemm jekk appoġġati mill-finanzjament tal-UE jew mil-legislazzjoni tal-UE, kemm jekk le,

⁽²⁴⁾ Il-Grupp ta' Hidma tal-Artikolu 29 dwar il-Protezzjoni tad-*Data*, li fiha jippartecipa l-KEPD, iddeċieda li jaħdem b'mod intensiv fuq il-kontribut tiegħu għal din il-konsultazzjoni pubblika.

⁽²⁵⁾ Eżempju ta' sistema bħal din hija s-Siġill Ewropew għall-Protezzjoni tad-*Data* (EuroPriSe).

- obbligu legali għal min johloq u juża s-sistemi ta' informazzjoni li juża sistemi li huma konformi mal-prinċipju tal-"privacy by design". Dan jaf jirrikjedi l-estensjoni tal-ambitu attwali tal-liġi tal-protezzjoni tad-*data* biex min johloq is-sistemi tal-informazzjoni jkun responsabbli għall-iżvilupp tagħhom ⁽²⁶⁾.

Il-KEPD jissuġġerixxi li dawn iż-żewġ metodi għal progress jissemmew fil-Programm ta' Stokkolma.

V.4. Aspetti esterni

45. Suġġett iehor imsemmi fil-Komunikazzjoni huwa l-iżvilupp u l-promozzjoni tal-istandards internazzjonali għall-protezzjoni tad-*data*. Attwalment qegħdin isiru bosta attivitajiet bil-hsieb tal-istabbiliment ta' standards fattibbli għall-applikazzjoni globali, per eżempju mill-Konferenza Internazzjonali tal-Kummissarji għall-Privatezza u l-Protezzjoni tad-*Data*. Fil-futur qrib, dan jista' jwassal għal ftehim internazzjonali. Il-KEPD jissuġġerixxi li l-Programm ta' Stokkolma jappoġġa dawn l-attivitajiet.
46. Il-Komunikazzjoni ssemmi wkoll il-konkluzjoni ta' ftehimiet bilaterali, ibbażati fuq il-progress li diġà sar flimkien mal-Istati Uniti. Il-KEPD jikkondividi l-htieġa għal qafas legali ċar għat-trasferiment tad-*data* lejn pajjiżi terzi, u b'hekk laqa' l-hidma kongunta tal-awtoritajiet tal-UE u tal-Istati Uniti fil-Grupp ta' Kuntatt ta' Livell Għoli dwar strument transatlantiku possibbli dwar il-protezzjoni tad-*data*, filwaqt li talab għal aktar ċarezza u attenzjoni għal kwistjonijiet speċifiċi ⁽²⁷⁾. F'din il-perspettiva, huwa interessanti wkoll li jiġu nnutati l-ideat fir-Rapport tal-Affarijiet Interni għal Zona Ewro-Atlantika ta' kooperazzjoni fil-libertà, is-sigurtà u l-gustizzja li dwarha, skont dan ir-rapport, l-UE għandha tiddeciedi sal-2014. Tali zona ma tkunx possibbli mingħajr garanziji adegwati dwar il-protezzjoni tad-*data*.
47. Skont il-KEPD, l-istandards Ewropej għall-protezzjoni tad-*data*, ibbażati fuq il-Kunsill tal-Konvenzjoni Ewropea 108 għall-protezzjoni tal-individwi rigward l-ipproċessar awtomatiku tad-*data* personali ⁽²⁸⁾ u l-każistika tal-Qorti Ewropea tal-Gustizzja u l-Qorti Ewropea għad-Drittijiet tal-Bniedem, għandhom jiddeterminaw il-livell ta' protezzjoni fi ftehim ġenerali mal-Istati Uniti dwar il-protezzjoni tad-*data* u l-iskambju tad-*data*. Tali ftehim ġenerali jista'

jkun il-baži ta' arrangamenti speċifiċi għall-iskambju tad-*data* personali. Dan huwa saħansitra aktar importanti fid-dawl tal-intenzjoni fformulata fil-paragrafu 4.2.1 tal-Komunikazzjoni li l-Unjoni Ewropea jehtieġ li tikkonkludi ftehimiet ta' kooperazzjoni tal-pulizija kull fejn ikun meħtieġ.

48. Il-KEPD jifhem kompletament il-htieġa li tittejjeb il-kooperazzjoni internazzjonali, f'xi każijiet anke ma' pajjiżi li ma jipproteġux id-drittijiet fundamentali. Madankollu ⁽²⁹⁾ huwa kruċjali li jittiehed kont tal-fatt li din il-kooperazzjoni internazzjonali x'aktarx tiġġenera żieda kbira fil-għbir u t-trasferiment internazzjonali tad-*data*. Għalhekk, huwa essenzjali li l-prinċipji ta' pproċessar gust u skont il-liġi – kif ukoll il-prinċipji ta' pproċess adegwat in ġenerali – japplikaw ukoll għall-għbir u t-trasferiment ta' *data* personali minn naħa għal oħra tal-fruntieri tal-Unjoni, u li d-*data* personali tiġi ttrasferita lil pajjiżi terzi jew organizzazzjonijiet internazzjonali biss jekk livell adegwat ta' protezzjoni jew salvagwardji adegwati jiġu ggarantiti minn dawk il-pajjiżi terzi kkonċernati.
49. Bħala konkluzjoni, il-KEPD jirrakkomanda li fil-programm ta' Stokkolma tiġi enfasizzata l-importanza ta' ftehimiet ġenerali mal-Istati Uniti u ma' pajjiżi terzi oħrajn dwar il-protezzjoni tad-*data* u l-iskambju tad-*data*, abbażi tal-livell ta' protezzjoni ggarantita fit-territorju tal-UE. F'perspettiva aktar ġenerali, il-KEPD jinnota l-importanza ta' promozzjoni attiva tar-rispett tad-drittijiet fundamentali, u b'mod partikolari tal-protezzjoni tad-*data*, b'rabta mal-pajjiżi terzi u l-organizzazzjonijiet internazzjonali ⁽³⁰⁾. Barra minn hekk, il-programm ta' Stokkolma jista' jsemmi n-nozzjoni ġenerali li l-iskambju tad-*data* personali mal-pajjiżi terzi jirrikjedi livell adegwat ta' protezzjoni jew salvagwardji adegwati oħrajn f'dawk il-pajjiżi terzi.

VI. L-UŻU TAL-INFORMAZZJONI

VI.1. Lejn mudell Ewropew ta' Informazzjoni

50. Skambju aħjar tal-informazzjoni huwa għan ta' politika essenzjali għall-Unjoni Ewropea, fiż-Żona ta' libertà, sigurtà u gustizzja. Il-paragrafu 4.1.2 tal-Komunikazzjoni jenfasizza l-fatt li s-sigurtà fl-Unjoni Ewropea tiddependi fuq mekkaniżmi ta' prestazzjoni ta' skambji ta' informazzjoni bejn l-awtoritajiet nazzjonali u atturi Ewropej oħrajn. Din l-enfasi fuq skambju tal-informazzjoni hija loġika, fin-nuqqas ta' forza tal-pulizija Ewropea, sistema ta' gustizzja kriminali

⁽²⁶⁾ L-utenti tal-informazzjoni, kif ukoll il-kontrolluri tad-*data* u dawk li jipproċessaw, huma koperti mil-liġi tal-protezzjoni tad-*data*.

⁽²⁷⁾ Ara l-Opinjoni tal-KEPD tal-11 ta' Novembru 2008 dwar ir-Rapport Finali mill-Grupp ta' Kuntatt ta' Livell Għoli UE-Stati Uniti dwar il-kondiviżjoni tal-informazzjoni u l-protezzjoni tal-privatezza u ta' *data* personali, GU L 128, 6.6.2009, p. 1.

⁽²⁸⁾ ETS Nru 108, 28.1.1981.

⁽²⁹⁾ Ara l-Itra tal-KEPD tat-28 ta' Novembru 2005 dwar il-Komunikazzjoni tal-Kummissjoni dwar id-dimensjoni esterna taż-Żona ta' Libertà, Sigurtà u Gustizzja disponibbli fis-sit elettroniku tal-KEPD.

⁽³⁰⁾ Il-każistika reċenti dwar il-listi tat-terroristi tikkonferma li huma meħtieġa garanziji – anke fir-relazzjonijiet man-Nazzjonijiet Uniti – sabiex jiġi żgurat li l-miżuri kontra t-terroriżmu jikkonformaw mal-istandards tal-UE dwar id-drittijiet fundamentali (Każijiet kongunti C-402/05 P u C-415/05 P, Kadi and Al Barakaat Foundation v. Kunsill, sentenza tat-3 ta' Settembru 2008, nyr).

- Ewropea u kontroll tal-fruntieri Ewropej. Għaldaqstant il-miżuri relatati mal-informazzjoni huma kontributi essenzjali tal-Unjoni Ewropea li jippermettu lill-awtoritajiet tal-Istati Membri jindirizzaw il-kriminalità transkonfini b'mod effettiv u biex jipproteġu l-konfini esterni. Madankollu, huma mhux biss jikkontribwixxu għas-sigurtà taċ-ċittadini iżda anke għal-libertà tagħhom – il-moviment liberu tal-persuni ssemma qabel bhala perspettiva ta' din l-opinjoni – u għall-gustizzja.
51. Huwa preċiżament għal dawn ir-raġunijiet li l-prinċipju tad-disponibbiltà kien introdott fil-Programm tal-Aja. Dan jinvolti l-fatt li l-informazzjoni meħtieġa għall-ġlieda kontra l-kriminalità għandha taqşam il-fruntieri interni tal-UE mingħajr xkiel. Esperjenzi reċenti juru li kien diffiċli li dan il-prinċipju jiġi implimentat fil-miżuri leġislattivi. Il-proposta tal-Kummissjoni għal Deċiżjoni Kwadru tal-Kunsill dwar l-iskambju ta' informazzjoni skont il-prinċipju ta' disponibbiltà tat-12 ta' Ottubru 2005⁽³¹⁾ ma kinitx aċċettata fil-Kunsill. L-Istati Membri ma kinux lesti jaċċettaw il-konsegwenzi tal-prinċipju tad-disponibbiltà fl-intier tiegħu. Minflok, kienu adottati strumenti aktar limitati⁽³²⁾ bħad-Deċiżjoni tal-Kunsill 2008/615/GAI tat-23 ta' Gunju 2008 dwar it-titjib tal-kooperazzjoni transkonfinali, b'mod partikolari fil-ġlieda kontra t-terroriżmu u l-kriminalità transkonfinali ("Deċiżjoni ta' Prüm")⁽³³⁾.
52. Filwaqt li l-prinċipju tad-disponibbiltà kien fil-qalba tal-programm tal-Aja, il-Kummissjoni issa tidher li qed tiehu approċċ aktar modest. Hija tippredvi li tkompli tistimula l-iskambju ta' informazzjoni bejn l-awtoritajiet tal-Istati Membri billi tintroduċi l-mudell Ewropew ta' informazzjoni. Il-Presidenza Svediza tal-UE hija tal-istess fehma⁽³⁴⁾. Hija ser tippreżenta proposta għal strateġija għall-iskambju ta' informazzjoni. Il-Kunsill diġà beda l-hidma tiegħu dwar dan il-proġett ambizzjuż ta' Strateġija tal-Unjoni Ewropea għall-Maniġġar tal-Infurmazzjoni, li hija relatata mill-qrib mal-mudell Ewropew ta' informazzjoni. Il-KEPD jinnota dawn l-iżviluppi bl-akbar interess u jissottolinja l-attenzjoni li għandha tingħata f'dawn il-proġetti għall-elementi tal-protezzjoni tad-*data*.
- Mudell Ewropew ta' informazzjoni u protezzjoni tad-*data*
53. Bhala punt tat-tluq, għandu jkun enfasizzat li l-gejjieni taż-Żona ta' libertà, sigurtà u ġustizzja m'għandux jiddependi mit-teknoloġija, fis-sens li l-opportunitajiet kwazi llimitati offruti mit-teknoloġiji godda dejjem għandhom ikunu vverifikati ma' prinċipji ta' protezzjoni tad-*data* rilevanti u jkunu użati biss dment li jikkonformaw ma' daww il-prinċipji.
54. Il-KEPD jinnota li l-Komunikazzjoni tippreżenta l-mudell ta' informazzjoni mhux biss bhala mudell tekniku: kapaċità ta' analiżi strateġika qawwija u ġbir u pproċessar aħjar tal-informazzjoni operattiva. Huwa jirrikonoxxi wkoll li l-aspetti relatati mal-politika – bħall-kriterji għall-ġbir, il-kondiviżjoni u l-ipproċessar tal-informazzjoni – għandhom jitqiesu filwaqt li tinżamm konformità mal-prinċipji tal-protezzjoni tad-*data*.
55. It-teknoloġija tal-informazzjoni u l-kondizzjonijiet legali huma – u ser jibqgħu – it-tnejn li huma essenzjali. Il-KEPD jilqa' l-Komunikazzjoni li tibda mill-preżunzjoni li l-mudell Ewropew ta' informazzjoni ma jistax jiġi interpretat abbażi ta' konsiderazzjonijiet tekniċi. Huwa essenzjali li l-informazzjoni tingabar, tkun kondiviża u pproċessata biss abbażi tal-htigiet konkreti għas-sigurtà u b'kont mehud tal-prinċipji tal-protezzjoni tad-*data*. Il-KEPD jiddeskrivi wkoll bis-shih il-htieġa għad-definizzjoni ta' mekkaniżmu ta' segwitu li jippermetti l-evalwazzjoni ta' kif jiffunzjona l-iskambju ta' informazzjoni. Huwa jissuggerixxi li l-Kunsill ikompli jelabora dawn l-elementi fil-Programm ta' Stokkolma.
56. F'dan il-kuntest, il-KEPD jissottolinja l-fatt li l-protezzjoni tad-*data*, li timmira għall-protezzjoni taċ-ċittadin, m'għandhiex titqies bhala li tfixx il-maniġġar effettiv tad-*data*. Hija tippredvi għodod importanti għat-titjib tal-hżin, l-aċċess u l-iskambju ta' informazzjoni. Id-drittijiet tas-suġġett tad-*data* li jkun infurmat dwar liema informazzjoni li tikkonċernah hija pproċessata u li jemenda informazzjoni skorretta jistgħu jsahhu wkoll l-eżattezza tad-*data* fis-sistemi tal-maniġġar tad-*data*.
57. Il-liġi tal-protezzjoni tad-*data* għandha, essenzjalment, il-konsegwenzi li ġejjin: jekk id-*data* tkun meħtieġa għal skop speċifiku u leġittimu, tista' tintuża; jekk ma tkunx meħtieġa għal skop iddefinit sew, id-*data* personali ma tistax tintuża. Fl-ewwel każ, jistgħu jittiehdu wkoll miżuri addizzjonali biex jiġu pprovduti salvagwardji adegwati.
58. Madankollu l-KEPD ma jaqbilx ma' kemm il-Komunikazzjoni ssemmi l-"identifikazzjoni ta' htigiet futuri" bhala parti mill-mudell ta' informazzjoni. Huwa jenfasizza wkoll li fil-gejjieni l-prinċipju tal-limitazzjoni tal-iskop għandu jkun ta' gwida meta jinholqu sistemi ta' informazzjoni⁽³⁵⁾. Dan huwa wiehed mill-garanziji essenzjali li s-sistema tal-protezzjoni tad-*data* tagħti liċ-ċittadin: huwa għandu jkun jista' jkun jaf minn qabel għal liema skop qed tingabar *data* relatata miegħu, u li din ser tintuża biss għal dak l-iskop, partikolarment fil-gejjieni. Din il-garanzija hija stabilita wkoll fl-Artikolu 8 tal-Karta tad-Drittijiet Fundamentali tal-Unjoni. Il-prinċipju tal-limitazzjoni tal-iskop jippermetti xi eċċezzjonijiet – li huma partikolarment rilevanti fiż-Żona ta' libertà, sigurtà u ġustizzja – iżda daww l-eċċezzjonijiet m'għandhomx jiddeterminaw il-kostruzzjoni ta' sistema.

⁽³¹⁾ COM(2005) 490 finali.

⁽³²⁾ Fil-perspettiva tad-disponibbiltà, id-Deċiżjoni ta' Prüm fiha dispozizzjonijiet ambizzjużi għall-użu tad-*data* biometrika (DNA u marki tas-swaba).

⁽³³⁾ ĠU L 210, 6.8.2008, p. 1.

⁽³⁴⁾ Ara l-Programm ta' Hidma tal-Gvernijiet tal-UE msemmi fin-nota 5 f'qiegħ il-paġna 23.

⁽³⁵⁾ Ara l-punt 41 hawn fuq.

L-għażla tal-arkitettura t-tajba

59. L-għażla tal-arkitettura t-tajba għall-iskambju ta' informazzjoni hija l-bidu ta' kollox. L-importanza ta' arkitetturi ta' informazzjoni adegwati hija rikonossuta fil-Komunikazzjoni (paragrafu 4.1.3) iżda sfortunatament biss b'rabta mal-interoperabbiltà.
60. Il-KEPD jenfasizza aspett ieħor: fil-mudell Ewropew ta' informazzjoni, ir-rekwiżiti tal-protezzjoni tad-*data* għandhom ikunu parti integrali ta' żvilupp tas-sistema kollha u m'għandhomx jitqiesu biss bhala kondizzjoni meħtieġa għal-legalità ta' sistema⁽³⁶⁾. Għandu jsir użu mill-kunċetti ta' "privacy by design" u l-ħtieġa li jiġu identifikati l-"Aqwa Tekniki Disponibbli"⁽³⁷⁾, kif introdotti fil-punt 43 hawn fuq. Il-mudell Ewropew ta' informazzjoni għandu jkun mibni fuq dawn il-kunċetti. Dan ifisser, b'mod aktar konkret, li s-sistemi ta' informazzjoni li huma ddisinjati għal skopijiet ta' sigurtà pubblika dejjem għandhom ikunu mibnija skont il-prinċipju ta' "Privacy by design". Il-KEPD jirrakkomanda lill-Kunsill jinkludi dawn l-elementi fil-Programm ta' Stokkolma.

Interoperabbiltà tas-sistemi

61. Il-KEPD jissottolinja li l-interoperabbiltà mhix kwistjoni purament teknika iżda għandha wkoll konsegwenzi għall-protezzjoni taċ-ċittadin, b'mod partikolari l-protezzjoni tad-*data*. Mill-perspettiva tal-protezzjoni tad-*data*, l-interoperabbiltà tas-sistemi, jekk magħmula kif suppost, għandha vantaġġi ċari fl-evitar tal-ħżin doppju. Madankollu huwa ovvju wkoll li l-fatt li l-aċċess għad-*data* jew l-iskambju tagħha jsir teknikament fattibbli, f'bosta każijiet, ifisser spinta għal aċċess jew skambju "de facto" ta' din id-*data*. Fi kliem ieħor, l-interoperabbiltà għandha riskji partikolari ta' interkonnessjoni bejn il-bażijiet tad-*data* bi skopijiet differenti⁽³⁸⁾. Hija tista' taffettwa l-limitazzjonijiet stretti tal-iskop tal-bażijiet tad-*data*.
62. Fil-qosor, is-sempliċi fatt li huwa teknikament possibbli li tiġi skambjata informazzjoni diġitali bejn il-bażijiet tad-*data* interoperabbli, jew li dawn il-bażijiet tad-*data* jingħaqdu, ma jiġġustifikax eċċezzjoni għall-prinċipju tal-limitazzjoni tal-iskop. L-interoperabbiltà għandha, f'każijiet konkreti, tkun

ibbażata fuq għażliet ta' politika ċari u attenti. Il-KEPD jissuġġerixxi li din in-nozzjoni tiġi speċifikata fil-Programm ta' Stokkolma.

VI.2. L-użu tal-informazzjoni miġbura għal skopijiet oħrajn

63. Il-Komunikazzjoni ma tindirizzax esplicitament wahda mill-aktar tendenzi importanti tas-sinjori reċenti, jiġifieri l-użu, għal skopijiet ta' infurzar tal-liġi, ta' *data* miġbura fis-settur privat għal skopijiet kummerċjali. Din it-tendenza ma tirrelatax biss mad-*data* tat-traffiku tal-komunikazzjonijiet elettronici u d-*data* tal-passiġġieri ta' individwi li jtru lejn (ċerti) pajjiżi terzi⁽³⁹⁾, iżda tiffoka wkoll fuq is-settur finanzjarju. Eżempju wiehed huwa d-Direttiva 2005/60 tal-Parlament Ewropew u tal-Kunsill tas-26 ta' Ottubru 2005 dwar il-prevenzjoni tal-użu tas-sistema finanzjarja għall-iskop tal-ħasil tal-flus u l-finanzjament tat-terroriżmu⁽⁴⁰⁾. Eżempju ieħor magħruf sew u diskuss ferm jikkonċerna l-ipproċessar tad-*data* personali mis-Socjetà għat-Telekomunikazzjoni Finanzjarja Interbankarja Dinjija (SWIFT)⁽⁴¹⁾ tad-*data* li hija meħtieġa għall-iskop tal-Programm għat-Traċċar tal-Finanzjament tat-Terroriżmu tad-Dipartiment tat-Teżor tal-Istati Uniti.
64. Il-KEPD jikkunsidra li dawn it-tendenzi jeħtieġu attenzjoni speċifika fil-Programm ta' Stokkolma. Huma jistgħu jitqiesu bhala deroga mill-prinċipju tal-limitazzjoni tal-iskop u spiss jinvađu l-privatezza peress li l-użu ta' din id-*data* jista' jikxef hafna affarijiet dwar l-imġiba tal-individwi. F'kull każ fejn tali miżuri huma proposti, għandu jkun hemm evidenza qawwija ferm li tali miżura intrużiva hija meħtieġa. Jekk tingħata din l-evidenza, għandu jkun żgurat li d-drittijiet tal-individwi jkunu kompletament salvagwardjati.
65. Skont il-KEPD, l-użu għall-infurzar tal-liġi tad-*data* personali miġbura għal skopijiet kummerċjali għandha tkun permessa biss taht kondizzjonijiet stretti, bhal:

— Id-*data* għandha tintuża biss għal skopijiet speċifikament iddefiniti bhall-ġlieda kontra t-terroriżmu jew il-kriminalità serja, li għandhom ikunu ddeterminati fuq bażi ta' każ b'każ,

— Id-*data* hija trasferita permezz ta' sistema "imbotta" aktar milli "iġbed"⁽⁴²⁾,

⁽³⁶⁾ Ara l-"Linji gwida u l-kriterji għall-iżvilupp, l-implimentazzjoni u l-użu tat-Teknoloġiji ta' Sigurtà li Jteju l-Privatezza" żviluppatti fil-proġett PRISE (<http://www.prise.oeaw.ac.at>).

⁽³⁷⁾ L-Aqwa Tekniki Disponibbli għandhom ifissru l-istadju l-aktar effettiv u avanzat fl-iżvilupp tal-attivitatiet u l-metodi ta' operazzjoni tagħhom li jindikaw l-adattabbiltà Prattika ta' tekniki partikolari biex fil-prinċipju tiġi pprovduta l-bażi għall-applikazzjonijiet u s-sistemi SIT biex ikunu konformi mar-rekwiżit tal-privatezza, il-protezzjoni tad-*data* u s-sigurtà fil-qafas regolatorju tal-UE.

⁽³⁸⁾ Ara wkoll il-Kummenti tal-KEPD dwar il-Komunikazzjoni tal-Kummissjoni dwar l-interoperabbiltà tal-bażijiet tad-*data* Ewropej, 10 ta' Marzu 2006, disponibbli fi http://www.edps.europa.eu/EDPSWEB/webdav/site/mySite/shared/Documents/Consultation/Comments/2006/06-03-10_Interoperability_EN.pdf

⁽³⁹⁾ Ara pereżempju l-punt 15 hawn fuq.

⁽⁴⁰⁾ ĠU L 309, 25.11.2005, p. 15.

⁽⁴¹⁾ Ara l-Opinjoni 10/2006 tal-Grupp ta' Hidma tal-Artikolu 29 dwar l-ipproċessar tad-*data* personali mis-Socjetà għat-telekomunikazzjoni Finanzjarja Interbankarja Dinjija (SWIFT).

⁽⁴²⁾ Taht is-sistema "imbotta", il-kontrollur tad-*data* jibgħat id-*data* fuq talba ("jimbotta") lill-aġenzija tal-infurzar tal-liġi. Taht is-sistema "iġbed", l-aġenzija tal-infurzar tal-liġi għandha aċċess għall-bażi tad-*data* tal-kontrollur u toħroġ ("tiġbed") informazzjoni minn din il-bażi tad-*data*. Taht is-sistema "iġbed", il-kontrollur isib aktar diffikultajiet biex jerġa' jassumi r-responsabbiltà tiegħu.

- It-talbiet għad-*data* għandhom ikunu proporzjonati, restrittivament immirati u fil-prinċipju bbażati fuq suspetti fuq persuni speċifiċi,
- Ir-riċerki ta' rutina, l-estrazzjoni tad-*data* u l-profilar għandhom ikunu evitati,
- L-użu kollu tad-*data* għal skopijiet ta' infurzar tal-liġi għandu jkun illogġjat sabiex jippermetti kontroll effettiv fuq l-użu, mis-sugġett tad-*data* li jeżerċita d-drittijiet tiegħu, mill-awtoritajiet tal-protezzjoni tad-*data* u mill-ġudikatura.

VI.3. Sistemi ta' informazzjoni u korpi tal-UE

Sistemi ta' informazzjoni b'hażna ċentralizzata jew mingħajrha ⁽⁴³⁾

66. Matul l-aħħar snin, l-għadd ta' sistemi ta' informazzjoni bbażati fuq il-liġi tal-UE kiber sinifikament fiż-Żona ta' libertà, sigurtà u ġustizzja. Xi kultant isiru deċiżjonijiet biex tiġi stabbilita sistema li tinvolvi hażna ċentralizzata ta' *data* fil-livell Ewropew, f'każijiet oħrajn il-liġi tipprevedi biss l-iskambju ta' informazzjoni bejn il-bażijiet tad-*data* nazzjonali. Is-Sistema ta' Informazzjoni ta' Schengen hija probabbilment l-aħjar eżempju ta' sistema b'hażna ċentralizzata. Id-Deċiżjoni tal-Kunsill 2008/615/ĠAI (id-deċiżjoni Prüm) ⁽⁴⁴⁾ hija mill-perspettiva tal-protezzjoni tad-*data* l-aktar eżempju sinifikanti ta' sistema mingħajr hażna ċentralizzata peress li hija tipprevedi skambju massiv ta' *data* bijometrika bejn l-awtoritajiet tal-Istati Membri.
67. Il-Komunikazzjoni turi li din it-tendenza li jinholqu sistemi godda ser tkompli. L-ewwel eżempju, mehud mill-paragrafu 4.2.2 huwa sistema ta' informazzjoni li tespandi s-Sistema Ewropea ta' Informazzjoni ta' Rekords Kriminali (ECRIS) biex tkopri ċittadini ta' pajjiżi li mhumiex fl-UE. Il-Kummissjoni diġà kkummissjonat studju dwar l-Indiċi Ewropew għal Ċittadini Kkundannati ta' Pajjiżi Terzi (EICTCN), li possibbilment iwassal għal bażi tad-*data* ċentralizzata. It-tieni eżempju huwa l-iskambju ta' informazzjoni ta' individwi f'registri ta' insolvenza fi Stati Membri oħrajn, fil-qafas tal-Ġustizzja elettronika (il-paragrafu 3.4.1 tal-Komunikazzjoni) mingħajr hażna ċentralizzata.
68. Sistema decentralizzata għandu jkollha ċerti vantaġġi mill-perspettiva tal-protezzjoni tad-*data*. Hija tevita hażna doppja ta' *data* mill-awtorità tal-Istat Membru u mis-sistema ċentralizzata, ir-responsabbiltà għad-*data* hija ċara peress li l-awtorità tal-Istat Membru ser tkun il-kontrollur, u l-kontroll mill-ġudikatura u mill-awtoritajiet tal-protezzjoni tad-*data* jista' jsehh flivell ta' Stati Membri. Izda din is-sistema għandha wkoll dgħujfijiet meta tiġi skambjata d-*data* ma' ġurisdizzjonijiet oħrajn, per eżempju biex ikun żgurat li l-informazzjoni tinzamm aġġornata kemm fil-pajjiż ta' oriġini kif ukoll fil-pajjiż destinatariju u kif ikun żgurat kontroll effettiv fiż-żewġ naħat. Huwa ferm aktar

ikkumplikat li tkun żgurata r-responsabbiltà għas-sistema teknika għall-iskambju. Dawn id-dgħujfijiet jistgħu jintgħelbu billi tintagħżel sistema ċentralizzata b'responsabbiltà għall-korpi Ewropej għall-anqas għal partijiet tas-sistema (bhall-infrastruttura teknika).

69. F'dan il-kuntest, għandu jkun utli li jkunu żviluppati kriterji sostantivi għall-għażla bejn sistemi ċentralizzati u decentralizzati, fejn ikunu żgurati għażliet ta' politika ċari u birreqqa f'każijiet konkreti. Dawn il-kriterji jistgħu jikkontribwixxu għall-funzjonament tas-sistemi nfushom, kif ukoll għall-protezzjoni tad-*data* taċ-ċittadin. Il-KEPD jissuggerixxi li, fil-Programm ta' Stokkolma, tkun inkluża l-intenzjoni li jiġu żviluppati tali kriterji.

Sistemi ta' Informazzjoni fuq skala kbira

70. Il-paragrafu 4.2.3.2 tal-Komunikazzjoni jiddiskuti fil-qosor il-futur tas-sistemi ta' informazzjoni fuq skala kbira b'enfasi fuq is-Sistema ta' Informazzjoni ta' Schengen (SIS) u s-Sistema ta' Informazzjoni dwar il-Viża (VIS).
71. Il-paragrafu 4.2.3.2 isemmi wkoll l-istabiliment ta' sistema elettronika tad-dhul u l-hruġ mit-territorju tal-Istati Membri flimkien ma' programmi ta' vjaġġaturi rreġistrati. Din is-sistema thabbret aktar kmieni mill-Kummissjoni bhala parti mill-"pakkett dwar il-fruntieri" fuq l-inizjattiva tal-Viċi-President Frattini ⁽⁴⁵⁾. Fil-kummenti preliminari tiegħu ⁽⁴⁶⁾, il-KEPD kien kritiku mhux hażin dwar din il-proposta peress li l-htieġa għal tali sistema ta' ndhil, flimkien mas-sistemi eżistenti fuq skala kbira ma ntwerietx b'mod suffiċjenti. Il-KEPD ma jinnota l-ebda evidenza addizzjonali tal-htieġa għal tali sistema u għaldaqstant jissuggerixxi lill-Kunsill biex din l-idea ma tissemmiex fil-programm ta' Stokkolma.
72. F'dan il-kuntest, il-KEPD jixtieq jirreferi għall-opinjoni tiegħu dwar diversi inizjattivi fil-qasam tal-iskambju ta' informazzjoni tal-UE ⁽⁴⁷⁾ fejn huwa għamel sugġerimenti u kummenti numerużi dwar l-implikazzjonijiet tal-protezzjoni tad-*data* tal-użu tal-bażijiet tad-*data* kbar fil-livell al-UE. Fost kwistjonijiet oħrajn, huwa ta' attenzjoni partikolari lill-htieġa għal salvagwardji b'sahhithom u mfasslin apposta li għandhom ikunu stabbiliti kif ukoll il-proporzjonalità u

⁽⁴³⁾ F'dan il-kuntest b'hażna ċentralizzata wiehed jifhem hażna flivell ċentrali Ewropew, filwaqt li hażna decentralizzata tfisser hażna flivell tal-Istati Membri.

⁽⁴⁴⁾ Ara n-nota ta' qiegħ il-paġna Nru 33.

⁽⁴⁵⁾ Komunikazzjoni mill-Kummissjoni dwar l-evalwazzjoni ta' linji ta' politika tal-UE fiż-żona tal-libertà, is-sigurtà u l-ġustizzja – COM(2008) 69, 28.6.2008 "It-thejija tal-passi li jmiss fil-ġestjoni tal-fruntieri fl-Unjoni Ewropea", 13.2.2008.

⁽⁴⁶⁾ Kummenti preliminari tal-KEPD dwar tliet Komunikazzjonijiet mill-Kummissjoni dwar il-ġestjoni tal-fruntieri (COM(2008) 69, COM(2008) 68 u COM(2008) 67), it-3 ta' Marzu 2008. http://www.edps.europa.eu/EDPSWEB/webdav/site/mySite/shared/Documents/Consultation/Comments/2008/08-03-03_Comments_border_package_EN.pdf

⁽⁴⁷⁾ B'mod partikolari: l-Opinjoni tat-23 ta' Marzu 2005 dwar il-Proposta għal Regolament tal-Parlament Ewropew u tal-Kunsill dwar is-Sistema ta' Informazzjoni dwar il-Viża (VIS) u l-iskambju ta' *data* bejn l-Istati Membri dwar viżi għal terminu qasir ĠU C 181, 23.7.2005, p. 13, u l-Opinjoni tad-19 ta' Ottubru 2005 dwar tliet Proposti rigward is-Sistema ta' Informazzjoni ta' Schengen tat-Tieni Ġenerazzjoni (SIS II), ĠU C 91, 19.4.2006, p. 38.

l-htieġa ta' valutazzjonijiet tal-impatt qabel tiġi proposta jew mehuda kwalunkwe miżura f'dan il-qasam. Il-KEPD kien dejjem favur bilanċ ġust u konformi mal-protezzjoni tad-*data* bejn ir-reqwiziti ta' sigurtà u l-protezzjoni tal-privattezza ta' individwi soġġetti għas-sistemi. Huwa ha l-istess pożizzjoni meta aġixxa bhala l-kontrollur tal-partijiet centrali tas-sistemi.

73. Barra minn hekk, il-KEPD jiehu din l-opportunità biex jenfasizza l-htieġa għal approċċ konsistenti għall-iskambju ta' informazzjoni tal-UE b'mod shih, f'termini ta' konsistenza legali, teknika u ta' sorveljanza bejn is-sistemi diġà stabbiliti u dawk li qed jiġu żviluppatti. Fil-fatt, illum il-ġurnata, aktar minn qabel, hemm htieġa ċara għal vizjoni kuraggjuża u komprensiva dwar kif għandhom jidhru l-iskambju ta' informazzjoni tal-UE u s-sistemi ta' informazzjoni fuq skala kbira tal-futur. Huwa biss fuq il-baži ta' vizjoni bħal din li sistema elettronika tad-dhul u l-hruġ mit-territorju tal-Istati Membri tkun tista' possibbilment tiġi kkunsidrata mill-ġdid.

74. Il-KEPD jissuġġerixxi li fil-Programm ta' Stokkolma ssir referenza għall-intenzjoni li tiġi żviluppata vizjoni bħal din, li għandha tinkludi riflessjoni dwar id-dhul fis-sehh possibbli tat-Trattat ta' Lisbona u l-implikazzjonijiet tiegħu fuq is-sistemi bbażati fuq baži legali tal-ewwel u t-tielet pilastru.

75. Fl-ahharnett, il-Komunikazzjoni ssemmi l-istabbiliment ta' aġenzija ġdida li skont il-Komunikazzjoni għandha wkoll issir kompetenti għas-sistema elettronika tad-dhul u l-hruġ. Sadattant, il-Kummissjoni adottat proposta għall-istabbiliment ta' tali aġenzija⁽⁴⁸⁾. Il-KEPD jappoġġa din il-proposta fil-prinċipju peress li l-funzjonament ta' dawn is-sistemi, inkluża l-protezzjoni tad-*data* jista' jsir aktar effettiv. Huwa ser jippreżenta opinjoni dwar din il-proposta fiż-żmien dovut.

Europol u Eurojust

76. Ir-rwol tal-Europol huwa msemmi f'diversi postijiet fil-Komunikazzjoni li, bhala kwistjoni ta' prijorità, tenfasizza li l-Europol għandu jkollu rwol ċentrali fil-koordinazzjoni, l-iskambju ta' informazzjoni, u t-taħriġ ta' professjonisti. Fl-istess hin, il-paragrafu 4.2.2 tal-Komunikazzjoni jirreferi għat-tibdil reċenti fil-qafas legali ta' kooperazzjoni bejn l-Eurojust u l-Europol u jgħid li ser titkompla l-hidma dwar it-tishih tal-Eurojust, b'mod partikolari fir-rigward tal-investigazzjonijiet fl-oqsma tal-kriminalità organizzata transkonfinali. Il-KEPD jappoġġa b'mod shih dawn l-oġġettivi, dment li jkun rrispettati b'mod adatt is-salvagwardji għall-protezzjoni tad-*data*.

⁽⁴⁸⁾ Proposta tal-Kummissjoni tal-24 ta' Ġunju 2009 għal Regolament tal-Parlament Ewropew u tal-Kunsill li jstabbilixxi Aġenzija għat-tmexxija operattiva tas-Sistema ta' Informazzjoni ta' Schengen (SIS II), is-Sistema ta' Informazzjoni dwar il-Viża (VIS), l-EURODAC u sistemi oħrajn tal-IT fuq skala kbira fil-qasam tal-libertà, sigurtà u ġustizzja (COM(2009) 293/2).

77. F'dan il-kuntest, il-KEPD jilqa' l-abbozz il-ġdid tal-ftehim li ntlahaq riċentement bejn l-Europol u l-Eurojust⁽⁴⁹⁾, li jimmira lejn it-titjib u t-tishih tal-kooperazzjoni reċiproka bejn iż-żewġ korpi u li jipprevedi skambju effiċjenti ta' informazzjoni bejniethom. Din hija hidma li fiha, il-protezzjoni tad-*data* b'mod effiċjenti u effettiv, għandha rwol kruċjali.

VI.4. L-użu ta' data bijometrika

78. Il-KEPD jinnota li l-Komunikazzjoni ma tindirizzax il-kwistjoni tal-użu dejjem jiżded ta' *data* bijometrika fi strumenti legali differenti tal-Unjoni Ewropea dwar l-użu tal-iskambju ta' informazzjoni, inklużi l-istrumenti li jstabbilixxu s-sistemi ta' informazzjoni fuq skala kbira. Dan huwa ta' dispaċir meta wiehed jikkunsidra li hija kwistjoni ta' importanza u sensitività partikolari mill-perspettivi tal-protezzjoni tad-*data* u l-privattezza.

79. Għalkemm il-KEPD jirrikonoxxi l-vantaġġi ġenerali tal-użu ta' bijometriċi, huwa ilu jishaq konstantament dwar l-impatti maġġuri tal-użu ta' tali *data* fuq id-drittijiet tal-individwi u ilu jissuġġerixxi li jiddahhlu salvagwardji stretti għall-użu ta' bijometriċi f'kull sistema partikolari. Is-sentenza reċenti tal-Qorti Ewropea tad-Drittijiet tal-Bniedem f'*S. and Marper v ir-Renju Unit*⁽⁵⁰⁾ tipprovdi indikazzjonijiet utli f'dan il-kuntest, b'mod partikolari dwar il-ġustifikazzjoni u l-limiti tal-użu ta' *data* bijometrika. B'mod partikolari l-użu ta' informazzjoni dwar id-DNA tista' tikxef informazzjoni sensitiva dwar individwi, kif ukoll tqis li l-possibbiltajiet tekniċi tal-ksib ta' informazzjoni mid-DNA għadhom qed jikbru. Fil-każ tal-użu fuq skala kbira ta' *data* bijometrika f'sistemi ta' informazzjoni, hemm ukoll problema minhabba ineżattezzi inerenti fil-ġbir u t-tqabbil ta' *data* bijometrika. Għal dawn ir-raġunijiet, il-leġislatur tal-UE għandu juri moderazzjoni bl-użu ta' din id-*data*.

80. Kwistjoni oħra rikorrenti fi snin reċenti kienet l-użu tal-marki tas-swaba tat-tfal u l-anzjani, minhabba l-imperfekzjonijiet inerenti tas-sistemi bijometriċi għal dawk il-gruppi ta' età. Il-KEPD talab studju profund sabiex tiġi identifikata sewwa l-eżattezza tas-sistemi⁽⁵¹⁾. Huwa ppropona limitu ta' età ta' 14-il sena għat-tfal, dment li dan l-istudju ma jipprevedix mod ieħor. Il-KEPD jirrakkomanda li din il-kwistjoni tissewma' fil-Programm ta' Stokkolma.

⁽⁴⁹⁾ L-abbozz tal-ftehim, approvat mill-Kunsill, u li għad irid jiġi ffirmat miż-żewġ partijiet. Ara r-registru tal-Kunsill: <http://register.consilium.europa.eu/pdf/en/09/st10/st10019.en09.pdf> <http://register.consilium.europa.eu/pdf/mt/09/st10/st10107.mt09.pdf>

⁽⁵⁰⁾ Applikazzjoni kongunta 30562/04 u 30566/04, *S. and Marper v. ir-Renju Unit*, sentenza tal-4 ta' Diċembru 2008, QEDB nyr.

⁽⁵¹⁾ L-Opinjoni tas-26 ta' Marzu 2008 dwar il-proposta għal Regolament li jemenda r-Regolament tal-Kunsill (KE) Nru 2252/2004 dwar l-istandards għall-karatteristiċi ta' sigurtà u għall-bijometrika f'passaporti u dokumenti tal-ivvjaġġar maħruġa mill-Istati Membri, GU C 200, 6.8.2008, p. 1.

81. Madankollu, il-KEPD jissuggerixxi li jkun utli li jiġu żviluppati kriterji għall-użu ta' *data* bijometrika. Dawk il-kriterji għandhom jiżguraw li *d-data* tintuża biss meta jkun meħtieġ, adegwat u proporzjonat, u meta l-legislatur wera' skop esplicitu, speċifiku u legittimu. Biex wiehed ikun aktar speċifiku, id-*data* bijometrika u b'mod partikolari *d-data* dwar id-DNA m'għandhiex tintuża jekk l-istess effett jista' jintlahaq bl-użu ta' informazzjoni oħra, inqas sensitiva.

VII. AĊĊESS GĦALL-ĠUSTIZZJA U L-ĠUSTIZZJA ELETT- RONIKA

82. It-teknoloġija ser tintuża wkoll bhala għodda għall-kooperazzjoni gudiżzarja ahjar. Fil-paragrafu 3.4.1 tal-Komunikazzjoni, il-Ġustizzja elettronika hija ppreżentata bhala li tipprova li liċ-ċittadini aċċess aktar faċli għall-ġustizzja. Hija tikkonsisti f'portal b'informazzjoni u vidjokonferenzi bhala parti mill-proċedura legali. Hija tkompli tiftah għal proċeduri legali *online* u tipprevedi l-interkonnnessjoni ta' registri nazzjonali, bħar-registri ta' insolvenza. Il-KEPD jinnota li l-Komunikazzjoni ma ssemmix inizjattivi godda dwar il-Ġustizzja elettronika iżda tikkonsolida l-azzjonijiet li diġà jeżistu. Il-KEPD huwa involut f'xi whud minn dawn l-azzjonijiet, bhala segwitu tal-Opinjoni li huwa ta' fid-19 ta' Diċembru 2008 dwar il-Komunikazzjoni mill-Kummissjoni lejn Strategija Ewropea dwar il-Ġustizzja Elettronika ⁽⁵²⁾.

83. Il-Ġustizzja elettronika hija proġett ambizzjuż li jeħtieġ appoġġ shih. Huwa jista' jtejjeb b'mod effettiv is-sistema tal-ġustizzja fl-Ewropa u l-protezzjoni gudiżzarja taċ-ċittadin. Dan huwa pass sinifikanti 'l quddiem lejn Żona Ewropea tal-Ġustizzja. B'kont meħud ta' dan l-apprezzament pożittiv, jistgħu jsiru xi rimarki:

— Is-sistemi teknoloġiċi għall-Ġustizzja elettronika għandhom jinbnew f'konformità mal-prinċipju ta' "Privacy by design". Kif intqal qabel, f'relazzjoni mal-mudell ta' informazzjoni Ewropew, l-għażla tal-arkitettura t-tajba hija l-bidu ta' kollox,

— L-interkonnnessjoni u l-interoperabbiltà tas-sistemi għandhom jirrispettaw il-prinċipju tal-limitazzjoni tal-iskop,

— Għandhom jiġu definiti b'mod preċiż ir-responsabbiltajiet tal-atturi differenti,

— Il-konsegwenzi għall-individwi tal-interkonnnessjoni ta' registri nazzjonali mad-*data* personali delikata, bħar-registri ta' insolvenza, għandhom jiġu analizzati minn qabel.

VIII. KONKLUŻJONIJIET

84. Il-KEPD japprova l-enfasi fil-Komunikazzjoni dwar il-protezzjoni tad-drittijiet fundamentali, u b'mod partikolari l-protezzjoni tad-*data* personali, bhala wahda mill-kwistjo-

nijiet prinċipali tal-gejjieni taż-Żona ta' libertà, sigurtà u ġustizzja. Fil-fehma tal-KEPD, il-Komunikazzjoni b'mod ġust tipromwovi bilanċ bejn il-ħtieġa għal strumenti adatti biex ikunu garantiti s-sigurtà taċ-ċittadin u l-protezzjoni tad-drittijiet fundamentali tagħhom. Huwa jirrikonoxxi li għandha tinghata aktar enfasi lill-protezzjoni tad-*data* personali.

85. Il-KEPD jappoġġa bis-shih il-paragrafu 2.3 tal-Komunikazzjoni li tappella għal skema komprensiva għall-protezzjoni tad-*data* li tkopri l-oqsma kollha tal-kompetenza tal-UE, indipendentement mid-dhul fis-seħh tat-Trattat ta' Lisbona. F'dan il-kuntest, huwa jirrakkomanda:

— li tithabbar il-ħtieġa għal vizjoni ċara u fit-tul dwar tali skema komprensiva, fil-programm ta' Stokkolma,

— li jiġu evalwati l-miżuri li diġà kienu adottati f'dan il-qasam, l-implimentazzjoni konkreta tagħhom u l-effettività tagħhom, b'kont meħud tal-ispejjeż għall-privatezza u l-effettività għall-infurzar tal-liġi,

— li bhala prijorità fil-programm ta' Stokkolma tiġi inkluża l-ħtieġa għal qafas legiſlattiv ġdid, *inter alia* minflok id-Deciżjoni Qafas tal-Kunsill 2008/977/ĠAI.

86. Il-KEPD jilqa' l-intenzjonijiet tal-Kummissjoni li tirriafferma l-prinċipji tal-protezzjoni tad-*data*, li għandhom ikunu konnessi mal-konsultazzjoni pubblika mhabbra mill-Kummissjoni fil-Konferenza "Data personali — aktar użu, aktar protezzjoni?" fid-19 u l-20 ta' Mejju 2009. Fis-sustanza, il-KEPD jenfasizza l-importanza tal-prinċipju tal-limitazzjoni tal-iskop bhala pedament tal-liġi dwar il-protezzjoni tad-*data*, u li jsir iffokar fuq il-possibbiltajiet għat-titjib tal-effettività tal-applikazzjoni tal-prinċipji dwar il-protezzjoni tad-*data*, bi strumenti li jistgħu jirrinfurzaw ir-responsabbiltajiet tal-kontrolluri tad-*data*.

87. "Privacy by design" u teknoloġiji li jirrispettaw il-privatezza, jistgħu jiġu promossi bi:

— skema ta' ċertifikazzjoni tal-privatezza u l-protezzjoni tad-*data* bhala alternattiva għal min johloq u juża s-sistemi ta' informazzjoni,

— obbligu legali għal min johloq u juża s-sistemi ta' informazzjoni li juża sistemi li huma konformi mal-prinċipju tal-"privacy by design".

88. Fir-rigward tal-aspetti esterni tal-protezzjoni tad-*data*, il-KEPD jirrakkomanda:

— li fil-programm ta' Stokkolma tiġi enfasiszjata l-importanza ta' ftehimiet generali mal-Istati Uniti u ma' pajjiżi terzi oħrajn dwar il-protezzjoni tad-*data* u l-iskambju tad-*data*,

⁽⁵²⁾ L-Opinjoni tal-KEPD tad-19 ta' Diċembru 2008 dwar il-Komunikazzjoni mill-Kummissjoni lejn Strategija Ewropea dwar il-Ġustizzja Elettronika, ĠU C 128, 6.6.2009, p. 13

- li ssir promozzjoni attiva tar-rispett tad-drittijiet fundamentali, u b'mod partikolari tal-protezzjoni tad-*data*, b'rabta mal-pajjiżi terzi u l-organizzazzjonijiet internazzjonali,
 - li fil-programm ta' Stokkolma jissemma' li l-iskambju tad-*data* personali mal-pajjiżi terzi jirrikjedi livell adegwat ta' protezzjoni jew salvagwardji adegwati oħrajn f'dawk il-pajjiżi terzi.
89. Il-KEPD jinnota b'interess kbir l-iżviluppi lejn Strategija tal-Unjoni Ewropea dwar il-Ġestjoni tal-Infommazzjoni u mudell ta' infommazzjoni Ewropew u jissottolinja l-attenzjoni li għandha tingħata f'dawn il-proġetti lill-elementi tal-protezzjoni tad-*data*, li għandhom ikunu aktar elaborati fil-programm ta' Stokkolma. L-arkitettura għall-iskambju ta' infommazzjoni għandha tkun ibbażata fuq "privacy by design" u l-"Aqwa Tekniki Disponibbli".
90. Il-fatt biss li huwa teknikament possibbli li tiġi skambjata infommazzjoni diġitali bejn il-bażijiet tad-*data* interoperabbli jew li dawn il-bażijiet tad-*data* jingħaqdu ma jiggustifikax eċċezzjoni għall-prinċipju tal-limitazzjoni tal-iskop. L-interoperabbiltà għandha, f'każijiet konkreti, tkun ibbażata fuq għażliet ta' politika ċari u b'għaqal. Il-KEPD jissuġġerixxi li din in-nozzjoni tiġi speċifikata fil-Programm ta' Stokkolma.
91. Skont il-KEPD, l-użu għall-infurzar tal-liġi tad-*data* personali miġbura għal skopijiet kummerċjali għandha tkun permessa biss taħt kondizzjonijiet stretti, speċifikati fil-punt 65 ta' din l-opinjoni.
92. Suġġerimenti oħrajn dwar l-użu tal-infommazzjoni personali jinkludu:
- l-iżvilupp ta' kriterji sostantivi għall-għażla bejn sistemi ċentralizzati u deċentralizzati, u tiġi inkluża l-intenzjoni li jiġu żviluppati tali kriterji fil-Programm ta' Stokkolma,
 - l-istabbiliment ta' sistema elettronika tad-dhul u l-hruġ mit-territorju tal-Istati Membri flimkien ma' programmi ta' vjaġġaturi rreġistrati m'għandhiex tissemma fil-programm ta' Stokkolma,
 - l-appoġġ għat-tishih tal-Europol u l-Eurojust u għall-ftehim gdid elaborat riċentement bejn l-Europol u l-Eurojust,
 - l-iżvilupp ta' kriterji sostantivi għall-użu ta' *data* bijometrika, li jiżguraw li *d-data* tintuża biss meta jkun meħtieġ, adegwat u proporzjonat, u meta l-legislatur wera skop esplicitu, speċifiku u legittimu. Id-*data* dwar id-DNA m'għandhiex tintuża jekk l-istess effett jista' jintlaħaq bl-użu ta' infommazzjoni oħra, inqas sensitiva.
93. Il-KEPD jappoġġa l-Ġustizzja elettronika u għamel xi rimarki dwar kif jittejjeb il-proġett (ara l-punt 83).

Magħmul fi Brussell, l-10 ta' Lulju 2009

Peter HUSTINX

Kontrollur Ewropew għall-Protezzjoni tad-Data